


# Útbjóðingarskriv

Rammusáttmáli – Nitril handskar

18. desember 2025



## Útbjóðandi stovnur

Gjaldstovan

Kvíggjartún 1

160 Argir

Telefonnummar: 352400

Kontaktpersónur: Hallur av Rana, fulltrúi

[www.gjaldstovan.fo](http://www.gjaldstovan.fo)

### 1. Inngangur til útboðsmannagongd

Gjaldstovan (eftir hetta "Útbjóðari") vil við hesari áheitan geva tykkum møguleikan at bjóða uppá at fáa rammusáttmála til landsins keyp av nitril handsfum.

Útboðið verður framt sum eitt alment útboð sambært rundskrivi nr. 9000 frá 1. juli 2019 um keyp av vørum og tænastrum. Tær formligu reglurnar í hesum útboði viðvíkjandi innlating av tilboði, samskifti í millum útbjóðara og tilboðsgevara og aðrar upplýsingar eru at finna í hesum útbjóðingarskrivi.

Hetta útboðið inniheldur fylgjandi stig:

1. Útinnan av tilboði: Tilboðsgevari fyrirreikar sítt tilboð við støði í útboðstilfarinum, og tilboð skal vera latið inn innan ásettu tilboðsfreist. Í hesum tíðarskeiði kann tilboðsgevari fáa fleiri upplýsingar við at seta skrivligar spurningar.
2. Meting av tilboðum: Útbjóðari letur upp og metir um, hvørt innkomin tilboð eru í samsvar við form- og minstukrøv. Eftir hetta verða innkomin tilboð mett í samsvar við ásettu tillutanartreytirnar.
3. Tillutan av sáttmála: Útbjóðari tekur avgerð um tillutan av sáttmála og kunnar tilboðsgevarum um avgerðina.

### 2. Útboðstilfar

Útboðstilfarið er sett saman av:

- Útbjóðingarskriv
- Upplýsing um Nitril handsfar
- Fylgiskriv 1 – yvirlit yvir stovnar
- Fylgiskriv 2 – Trú og heiður váttan.

Útboðstilfarið kann heintast á [www.keypsportal.fo](http://www.keypsportal.fo).

### 3. Praktiskir upplýsingar

#### a. Spurningar

Tilboðsgevari hefur möguleikan fyri at fáa fleiri upplýsingar um útboðstílfarið við at seta skrivligar spurningar. Spurningar skulu vera á føroyskum og sendast til Hall av Rana á fylgjandi telduposti:

keypsportal@gjaldstovan.fo

Spurningar, ið eru settir áðrenn mánadagin 19. januar kl 15.00, verða svaraðir í seinasta lagi seks dagar fyri ásettu tilboðsfreist. Spurningar, ið eru settir eftir freistina fyri at seta spurningar, verða eisini svaraðir í seinasta lagi seks dagar innan ásettu tilboðsfreist, uttan so, at spurningurin er órímiliga tungførur at svara uppá. Spurningar, ið eru settir seinni enn seks dagar undan freistina fyri at lata inn tilboð, verða sannlíkt ikki svaraðir. Spurningar verða svaraðir skrivliga og dulnevnt. Øll svar kunnu síggjast á [www.keypsportal.fo](http://www.keypsportal.fo) í seinasta lagi mánadagin 11. februar 2026.

#### b. Vavið á útboði

Útboðið viðvíkur ynski um at gera ein rammusáttmála til keyp av nitril handskum til allar stovnar landsins.

Keyp landsins førir eftirlit um stovnar landsins fylgja hesum rammusáttmála, og Keyp landsins hefur tulkingsrætting, um stovnar landsins skulu keypa eftir sáttmálanum.

### 4. Tilboð

#### a. Tilboðsfreist og adressa til innlating av tilboði

Tilboð skal latast inn talgilt til Keypsportalín á fylgjandi teldupostadressu: [keypsportal@gjaldstovan.fo](mailto:keypsportal@gjaldstovan.fo)

Tilboð kann ikki latast inn á annan hátt. Freistin at lata inn tilboð er: fríggjadagin 13. februar 2026 kl 12.

Tilboð, ið verða latin inn eftir hesa freist, verða ikki viðgjørd.

#### b. Vøru mongd

Hvussu nógvar handskar landsins stovnar fara at keypa frameftir, hava vit ikki eitt neyvt boð á. Vit kunnu tó upplýsa, hvussu nógv var keypt í 2024, og vit ímynda okkum at mongdin verður tilsvarandi.

Víst verður til skjal, Upplýsing um Nitril handskar

Trý sløg av handskum eru í útboðnum, og er tað eitt krav, at stovnar landsins, sum keypa størri nøgdir av hesum handskum, fylgja rammusáttmálanum. Hetta merkir, at stovnar ikki kunnu keypa vøruna frá øðrum veitara.

Vit síggja fyri okkum, at útkoyring verður umleið 100 ferðir, harav meta vit at 75 ferðir, er talan um ordrar undir kr. 500 u/mvg.

Rammusáttmálin er ætlaður teimum stovnum sum keypa nitril handskar í størri mongdum. Stovnar sum bert hava hissini tørv á hesari vøru, verða ikki kravdir at keypa eftir hesum rammusáttmála.

Um ein veitari ikki kann bjóða allar tær ymisku vørur, sum okkum tørva, so kann dómsnevndin taka avgerð um at góðtaka tilboð, um tað er ein minni mongd av vørum sum manglar. Um ein vøra manglar, so vil Keyp landsins nýta tann prís, sum vit meta vit kunnu keypa hesa vøru annað stað.

#### c. Frágreiðing um tilboð og prís

Tann prísur sum veitarin ynskir at bjóða, skal upplýsast í arkinum "Upplýsingar um Nitril handskar." Veitarin kann eisini lata tilboð á annað hátt um hann ynskir – men "Upplýsingar um Nitril handskar" skal verða útfyllt.

Um veitarin tekur fyri útkoyring, so skal hetta upplýsast og treytir fyri útkoyring. Fyri at stuðla undir at stovnar ikki keypa ov smátt inn, skal veitarin taka gjald fyri koyring tá bílegging er undir kr. 500 u/mvg.

Tilboð skal latast inn á føroyskum.

#### d. Sáttmálongd og prísvøkstur

Rammusáttmálin skal verða galdandi í 3 ár, og settur at byrja umleið 1. apríl 2026 eftir avtalu partanna millum.

Prísvøkstur verður loyvdur, um hann fylgir marknaðargongdini. Veitarin skal fráboða prísvøkstur til Keyp landsins. Um Keyp landsins metir, at prísvøksturin er ov stórur, so kann Keyp landsins velja at uppsiga sáttmálan við 4 vikur freist og fara út í nýtt útboð.

#### e. Góðska

Tað finnast uttan iva nógvar góðskur av nitril handskum, og tað er trupult hjá dómsnevndini at fara inn í tekniskar meting um góðsku. Vit leggja tó dent á, at vøran skal verða í høgari góðsku, tí hetta er týðandi amboð hjá okkara starvsfólkum.

Av tí talan er um eitt týðandi arbeiðsamboð hjá starvsfólkum verða tað ikki bara teknisk krøv, sum hædd verður tikið fyri tá mett verður um góðskuna. Dómsnevndin tekur eisini støðu til hvussu handskin er at arbeiða í og hvussu tilfarið er.

Tí verður hetta útboð skipað í tvey umfør, har fyrri umfar er ein royndartíð. Tann veitarin, sum hevur besta

tilboð og lýkur krøvini, vinnur rættin at vera veitari í eini royndartíð upp á fýra vikur. Í hesum tíðarskeiði fara fleiri av stovnum landsins at keypa vøruna, og roynd hana. Um afturmeldingarnar eru nøktandi verður staðfest, at veitarin vinnur rammusáttmálan, og farið verður til seinna umfar, sum er sjálv avtalan.

Eru afturmeldingarnar ikki nøktandi, verður tann veitarin, sum hevði næst besta tilboðið, bjóðaður at verða veitari í einari royndartíð upp á ein mánað. Hetta til ein veitari er funnin.

Fyri at gera tað einfalt, hava vit valt at upplýsa tað vøru sum stovnar landsins hava keypt nógv av. Henda "tilvísingar vøra" meta vit uppfyllir okkara góðskukrøv. Tilvísingar vøran hevur ikki fyrimun. Veitarin skal verða vælkominn at bjóða eina líknandi ella betur vøru.

Tilvísingar vøran sæst í skjalinum "Upplýsingar um Nitril handskar."

Kassin til handskarnar skal passa í verandi haldarar, sum byggja á mest vanlig støddina av handskum. Kemur ein veitari við einum kassa, sum ikki passar í verandi haldarar, so verður hesin frávaldur. Dømi um tveir kassar sum passar í verandi haldarar. 24x12x6 og 23,5x12x7,5

Tað verður dómsnevndin sum tekur endaliga avgerð. Avgerðin um góðsku vil byggja á eina meting (subjektiva) frá dómsnevndini. Um ivi er um góðskan livir upp til tær ásetingarnar kravt verður, so kann dómsnevndin biðja um fleiri upplýsingar ella biðja um at fáa vøruna til royndar. Um ein vøra verður mett ikki at verða egnað, so verður hon ikki tikin við. Um ein ov stórur partur av vøru frá einum veitara manglar, antin tí tey ikki livi upp til góðskukrøvini ella tí veitarin ikki hevur bjóðað vøruna fram, so kann dómsnevndin velja ikki at taka av tilboð frá tí veitara.

Ein veitari kann bjóða fram fleiri vørur – eitt nú í fleiri góðskum.

Tað kann eisini koma fyri, at ein veitari bjóðar eina vøru, sum hevur hægri góðsku enn tilvísingar vøran. Tað gevur sum meginregla ikki fyrimun.

#### f. Goymsla

Tað er eitt krav at veitarin hevur vøruna á goymslu í Føroyum, soleiðis at leveringstíðin svarar til tað, sum er vanligt fyri vøru, sum er á goymslu í Føroyum.

Harumframt kunnu støður íkoma, har tørvur er á nógvum handskum skjótt, eitt nú vegna farsóttir. Hetta sóu vit undir koronafarsóttini. Veitarin sum fær rammusáttmálan gerst partur av tilbúgvingini hjá landinum. Hetta merkir, at vit seta krav til, at veitarin altíð hevur minst fýra mánaðir nýtslu av handskum á lagur í Føroyum til nýtslu hjá stovnum landsins. Hetta merkir eisini, at veitarin, so skjótt hann fær boð frá Keypt landsins, skal

keypa stórar mongdir av handsfum heim til Føroya. Hetta merkir eisini, at veitarin skal kunna vísa á váttan frá sínum veitara ella framleiðara, sum veitir vissu fyri, at veitarin er førur fyri at útvega størri mongdir um neyðugt innan eitt stutt skotbrá.

#### **g. Rokningar og upplýsing**

Stovnarnir og veitari samskifta beinleiðis. Stovnar rinda sjálvir fyri síni keyp. Keyp landsins á Gjaldstovuni hjálpir feigin, um ivamál eru.

Upplýsingar um rammusáttmálan við prís og treytum verður lagd út á keypsportal.fo – har bert stovnar landsins hava atgongd.

Rokningin skal verða talgild, í vanligum oio-sml format. Útbjóðarin hevur heitt á teir stovnar sum keypa mest av handsfum, um at luttaka í einari dómsnevnd. Í dómsnevndini sita Landssjúkrahúsið, Klaksvíkar sjúkrahús og Almannaverkið – umframt Keyp landsins.

#### **h. Uppsøgn av sáttmála**

Sáttmálin kann altíð uppsigast við 3 mánaðar freist. Eru avbjóðingar í samstarvinum, so kunnu partarnir avtala styttri freist.

#### **i. Lata upplýsingar**

Veitarin sum vinnur útboð, bindur seg til at lata Keyp landsins upplýsingar um sølu hjá stovnum landsins, tá Keyp landsins umbiður hesar.

#### **j. Samráðingar og sáttmáli**

Vit ætlað ikki, at tað skal verða nakað samráðingarumfar. Útbjóðari kann tó venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tað vera sostatt ongar sáttmála- ella prís samráðingar í samband við hetta útboðið, og tískil verður heitt á tilboðsgevara um at fyrireika tilboðið soleiðis, at sáttmálin kann undirskrívast á tilboðsskjalinum, har allar treytir í útbjóðingar tilfarinum eru við.

Keyp landsins kann tó samráðast við vinnandi veitaran um skifta ávísar vøru so tær hóska betur tørvin hjá stovnum landsins. Somuleiðis kann Keyp landsins samráðast um at fáa fleiri vørur við í rammusáttmálan – um stovnar landsins umbiðja tað.

#### **I. Hagtøl**

Gjaldstovan hefur törv á at fáa upplýst í árliga hvussu stór sparing er, í mun til vanligan lista prís. Hesin upplýsing er ikki neyðugt at verða í sjálvum tilboð, men kann koma aftaná.

#### k. Fyrivarni og minstukrøv

Øll krøv í útboðstilfarinum eru minstukrøv. Eitt minstakrav verður skilt sum eitt krav, ið treytaleyst skal lúkast.

Tilboð, ið ikki lúka øll minstukrøv verða burturvíst, men tað verður tó sipað til, at útbjóðari kann venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ikki elvir til mismun í millum tilboðsgevarar.

Tilboðsgevari verður eggjaðir til at seta skrivligar spurningar, um ivamál eru í samband við útfylling av fylgiskjølunum.

Tilboðsgevarar kunnu ikki hava skuld til tað almenna, vísandi til galdandi reglur.

#### l. Freist, ið tilboð skal standa við

Tilboð skal standa við 60 arbeiðsdagar roknað frá ásettu tilboðsfreist.

### 5. Viðgerð av innkomnum tilboðum

Útbjóðari letur upp innkomin tilboð aftaná ásettu tilboðsfreist. Útbjóðari kannar eftir, um innkomnu tilboðini lúka form- og minstukrøv. Útbjóðari kann, aftaná tilboðsfreistina, venda sær til tilboðsgevarar fyri at neyvlýsa innihaldið í tilboðunum. At enda verða innkomin tilboð mett í tráð við ásettu tillutanartreyt.

Tá ið útbjóðari hefur tikið avgerð um tillutan av sáttmálanum, verða allir tilboðsgevarar kunnaðir samstundis. Kunningin inniheldur eina frágreiðing av avgerðini, harundir fyrimunir og vansar við vinnandi tilboðnum.

### 6. Meting av tilboðum

Sáttmálin verður tillutaður í tráð við ásettu tillutanartreyt. Metingin av innkomnu tilboðum tekur støði í fylgjandi undir tillutanartreytum:

1. Prísur 100 %

Tann sum er bíligast, og sum fær rammusáttmálan, er tann sum bjóðar eina vøru sum livir upp til okkara minstukrøv, og sum hevur bíligasta samlaðan prís uppgjørdur í árligari sølu, íroknað útkoyring.

Meginreglan er, at vit leggja okkum eftir at velja tann veitara sum hevur besta prís. Hinvegin, um tað vísir seg, at tað er lítil prís munur (t.e. 2%), og tað verður mett at verða fyrimunur at velja ikki tað bíligasta tilboð, so kann dómsnevndin taka avgerð um velja annað tilboð enn tað bíligasta. Dømi um tað kann verða, leveringstreytir, góðska á vøru, vørumerki, sum hevur stórt álit ella líknandi.

## 7. Tillutan av sáttmála og endi á útboði

Sáttmálin verður tillutaður, tá ið útbjóðari hevur valt tilboðið.

Útbjóðari er ikki bundin til at taka av tilboðnum, sum hevur besta prís, og treytar sær rættin til at strika útboðið.

Útreiðslur, sum tilboðsgevarar hava í samband við hetta útboð, eru óviðkomandi fyri útbjóðara. Hetta er eisini galdandi, um útbjóðari verður noyddur at strika útboðið.

| <b>Virksemi</b>                                | <b>Dato, klokktíð</b>                    |
|------------------------------------------------|------------------------------------------|
| Freist at senda inn spurningar, sbt. pkt. 4.1. | mánadagin 09. februar kl 12.00           |
| <b>Tilboðsfreist, sbt. pkt. 5.1.</b>           | <b>fríggjadagin 13. februar kl 12.00</b> |
| Væntandi tillutan av sáttmála                  | 27. februar                              |
| Væntandi undirskrift av sáttmála               | 27. februar                              |

Vit gleða okkum at fáa tykkara tilboð.

Vinaliga

Hallur av Rana

Fulltrúi